

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ


រាជរដ្ឋាភិបាលកម្ពុជា
លេខ: ៣៦ - សស

សេចក្តីសម្រេច

ស្តីពី

ការបង្កើតអនុគណៈកម្មាធិការតាមវិស័យ

នៃគណៈកម្មាធិការដឹកនាំការងារអភិវឌ្ឍន៍វិស័យឯកជន



រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/ប័ណ្ណ/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការកែតំណែងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ ០៣/នស/៩៤ ចុះថ្ងៃទី០៥ ខែសីហា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីវិនិយោគនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៣០៣/០០៩ ចុះថ្ងៃទី២៤ ខែមីនា ឆ្នាំ២០០៣ ដែលប្រកាសឱ្យប្រើច្បាប់ស្តីពីវិសោធនកម្មនៃច្បាប់ស្តីពីវិនិយោគនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៤៤៤ ចុះថ្ងៃទី៣១ ខែធ្នូ ឆ្នាំ២០១៣ ស្តីពីការបង្កើតគណៈកម្មាធិការគោលនយោបាយសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ៤៨៦ អនក្រ.បក ចុះថ្ងៃទី១៤ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រុមប្រឹក្សាអភិវឌ្ឍន៍កម្ពុជា
- បានឃើញអនុក្រឹត្យលេខ ៤១ អនក្រ.បក ចុះថ្ងៃទី ៣០ ខែ មករា ឆ្នាំ២០១៤ ស្តីពីការបង្កើតគណៈកម្មាធិការដឹកនាំការងារអភិវឌ្ឍន៍វិស័យឯកជន
- យោងតាមតម្រូវការចាំបាច់របស់រាជរដ្ឋាភិបាល

សម្រេច
ជំពូកទី១
បទប្បញ្ញត្តិទូទៅ

ប្រការ១._

ត្រូវបានបង្កើតអនុគណៈកម្មាធិការតាមវិស័យ ដូចខាងក្រោម ដើម្បីបំពេញមុខងារជាសេនាធិការឱ្យ
គណៈកម្មាធិការដឹកនាំការងារអភិវឌ្ឍន៍វិស័យឯកជន ៖

- ក. អនុគណៈកម្មាធិការបរិស្ថានវិនិយោគ និងការចូលរួមវិស័យឯកជនក្នុងការកសាងហេដ្ឋារចនាសម្ព័ន្ធ
- ខ. អនុគណៈកម្មាធិការអភិវឌ្ឍន៍ពាណិជ្ជកម្ម និងការវិនិយោគទាក់ទងពាណិជ្ជកម្ម
- គ. អនុគណៈកម្មាធិការសហគ្រាសធុនតូចនិងមធ្យម
- ឃ. អនុគណៈកម្មាធិការអភិវឌ្ឍន៍អភិបាលកិច្ចសាជីវកម្ម។

ប្រការ២._

អនុគណៈកម្មាធិការតាមវិស័យនីមួយៗ មានតួនាទីនិងភារកិច្ចដូចតទៅ៖

- លើកឡើងនូវរាល់វិធានការចាំបាច់ ក្នុងក្របខណ្ឌនៃការទទួលខុសត្រូវរបស់ខ្លួន ដើម្បីជំរុញការអនុវត្តកម្មវិធី
នយោបាយ និងយុទ្ធសាស្ត្រចតុកោណរបស់រាជរដ្ឋាភិបាល ពិសេសលើរាល់ចំណុចពាក់ព័ន្ធនឹងការអភិវឌ្ឍ
វិស័យឯកជន
- ពង្រឹងការអនុវត្តគោលការណ៍ “អភិបាលកិច្ចល្អ” នៅតាមគ្រប់ផ្នែកដែលពាក់ព័ន្ធការងារធុរកិច្ច និងការងារ
វិនិយោគឯកជន
- ពិភាក្សា ផ្លាស់ប្តូរយោបល់ជាមួយដៃគូអភិវឌ្ឍន៍ ទាំងអ្នកផ្តល់ជំនួយ ទាំងវិនិយោគិន ទាំងធុរជន ដើម្បីលើក
ឡើងនូវផែនការសកម្មភាពតាមផ្នែកនីមួយៗ និងស្វែងរកប្រភពហិរញ្ញប្បទានសម្រាប់ជំរុញផែនការសកម្មភាព
ទាំងនោះ ឱ្យមានដំណើរការជាក់ស្តែង និងមានប្រសិទ្ធភាព
- សហការពិភាក្សាក្នុងក្របខណ្ឌអនុគណៈកម្មាធិការទាំង៤ ដើម្បីកំណត់គោលនយោបាយ និងលើកឡើងជា
វិធានការដោះស្រាយ នូវរាល់ករណីដែលមិនស្ថិតក្នុងការទទួលខុសត្រូវរបស់អនុគណៈកម្មាធិការនីមួយៗ
- មានសិទ្ធិធ្វើការងារប្រទាក់ក្រឡាគ្នាជាមួយក្រុមការងារតាមវិស័យសម្រាប់ធ្វើជាដៃគូពិភាក្សាការងារជាមួយ
វិស័យឯកជនដែលមានការពាក់ព័ន្ធ។

ប្រការ៣._

សមាសភាពជាក់ស្តែងរបស់អនុគណៈកម្មាធិការនីមួយៗ ត្រូវកំណត់ដោយសេចក្តីសម្រេចរបស់ប្រធានគណៈកម្មា
ធិការគោលនយោបាយសេដ្ឋកិច្ចនិងហិរញ្ញវត្ថុ។

ប្រការ៤._

តាមការអញ្ជើញរបស់ប្រធាន អនុប្រធាន និងសមាជិក អនុគណៈកម្មាធិការតាមវិស័យនីមួយៗ ត្រូវចូលរួម
ប្រជុំ ឬចាត់តាំងតំណាងដែលមានសិទ្ធិសម្រេចជំនួស ដើម្បីចូលរួមប្រជុំ ក្នុងករណីអវត្តមាន ឬមានធុរៈ។

ក្នុងករណីប្រធានអវត្តមាន អនុគណៈកម្មាធិការតាមវិស័យនីមួយៗ អាចដំណើរការប្រជុំក្រោមអធិបតីភាព
របស់អនុប្រធាន ឬរបស់តំណាងតាមការប្រគល់សិទ្ធិរបស់ប្រធាន។

ជំពូកទី២

អនុគណៈកម្មាធិការបរិស្ថានវិនិយោគ

និងការចូលរួមវិស័យឯកជនក្នុងការកសាងហេដ្ឋារចនាសម្ព័ន្ធ

ប្រការ៥._

អនុគណៈកម្មាធិការបរិស្ថានវិនិយោគ និងការចូលរួមវិស័យឯកជនក្នុងការកសាងហេដ្ឋារចនាសម្ព័ន្ធ មានភារកិច្ចដូចតទៅ៖

- លើកឡើងនូវវាលវិធានការចាំបាច់បម្រើឱ្យការពង្រឹង និងកែលម្អបរិស្ថានវិនិយោគ និងធុរកិច្ច
- លើកឡើងនូវគោលនយោបាយលើកទឹកចិត្ត រៀបចំសេចក្តីព្រាង ឬ/និងពិនិត្យរាល់សេចក្តីព្រាងលិខិតបទដ្ឋានសម្រាប់ណែនាំ និងជំរុញការចូលរួមរបស់វិស័យឯកជន ក្នុងការកសាងហេដ្ឋារចនាសម្ព័ន្ធ
- រៀបចំបញ្ជីគម្រោងហេដ្ឋារចនាសម្ព័ន្ធគ្រប់ប្រភេទ ដែលទាមទារឱ្យមានការចូលរួមពីវិស័យឯកជន។

ប្រការ៦._

អនុគណៈកម្មាធិការបរិស្ថានវិនិយោគ និងការចូលរួមវិស័យឯកជនក្នុងការកសាងហេដ្ឋារចនាសម្ព័ន្ធ មានសមាសភាព ដូចខាងក្រោម៖

- | | |
|---|------------|
| ១-រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ | ប្រធាន |
| ២-អគ្គលេខាធិការក្រុមប្រឹក្សាអភិវឌ្ឍន៍កម្ពុជា | អនុប្រធាន |
| ៣-រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ ០១ រូប | អនុប្រធាន |
| ៤-រដ្ឋលេខាធិការ អនុរដ្ឋលេខាធិការ ឬថ្នាក់ដឹកនាំប្រហាក់ប្រហែល
មួយរូប ឬច្រើនរូប ពីគ្រប់ក្រសួង ស្ថាប័ន និងអង្គភាពពាក់ព័ន្ធ | សមាជិក |
| ៥-ប្រធាននាយកដ្ឋាន នៃក្រសួងសេដ្ឋកិច្ចនិងហិរញ្ញវត្ថុ ០១ រូប | លេខាធិការ។ |

ជំពូកទី៣

អនុគណៈកម្មាធិការអភិវឌ្ឍន៍ពាណិជ្ជកម្ម និងការវិនិយោគទាក់ទងពាណិជ្ជកម្ម

ប្រការ៧._

អនុគណៈកម្មាធិការអភិវឌ្ឍន៍ពាណិជ្ជកម្ម និងការវិនិយោគទាក់ទងពាណិជ្ជកម្ម មានភារកិច្ចដូចតទៅ៖

- បន្ថយរាល់បែបបទស្មុគស្មាញនិងយឺតយ៉ាវ នៅតាមបណ្តាក្រសួង-ស្ថាប័ន ដែលពាក់ព័ន្ធដល់ការនាំចេញ-នាំចូលរបស់ក្រុមហ៊ុន
- បំបាត់ចោលរាល់ភារកិច្ចជាន់គ្នារបស់ក្រសួង-ស្ថាប័នពាក់ព័ន្ធ ដើម្បីជំរុញដំណើរការត្រួតពិនិត្យតែមួយកន្លែងឱ្យមានប្រសិទ្ធភាព
- ពង្រឹងការអនុវត្តយន្តការ “ច្រកចេញ-ចូលតែមួយ” នៅតាមបណ្តាច្រកទ្វារអន្តរជាតិ
- លើកឡើងនូវវាលវិធានការចាំបាច់បម្រើឱ្យការអនុវត្តច្បាប់ បទប្បញ្ញត្តិនានាចំពោះរាល់បាតុភាពអសកម្មដែលអាចប៉ះពាល់ដល់ការងារធុរកិច្ច។

ប្រការ៨._

អនុគណៈកម្មាធិការអភិវឌ្ឍន៍ពាណិជ្ជកម្មនិងការវិនិយោគទាក់ទងពាណិជ្ជកម្មមានសមាសភាព ដូចខាងក្រោម៖

- | | |
|--------------------------------|--------|
| ១-រដ្ឋមន្ត្រីក្រសួងពាណិជ្ជកម្ម | ប្រធាន |
|--------------------------------|--------|

២-អគ្គលេខាធិការក្រុមប្រឹក្សាអភិវឌ្ឍន៍កម្ពុជា	អនុប្រធាន
៣-រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ ០១ រូប	អនុប្រធាន
៤-អគ្គនាយកនៃអគ្គនាយកដ្ឋានគយនិងរដ្ឋាករកម្ពុជា	អនុប្រធាន
៥-រដ្ឋលេខាធិការ អនុរដ្ឋលេខាធិការ ឬថ្នាក់ដឹកនាំប្រហាក់ប្រហែល មួយរូប ឬច្រើនរូប ពីគ្រប់ក្រសួង ស្ថាប័ន និងអង្គភាពពាក់ព័ន្ធ	សមាជិក
៦-អគ្គនាយកនៃអគ្គនាយកដ្ឋានពាណិជ្ជកម្មអន្តរជាតិនៃក្រសួងពាណិជ្ជកម្ម	លេខាធិការ។

ជំពូកទី៤

អនុគណៈកម្មាធិការសហគ្រាសធុនតូចនិងមធ្យម

ប្រការ៩._

អនុគណៈកម្មាធិការសហគ្រាសធុនតូចនិងមធ្យម មានភារកិច្ចដូចតទៅ៖

- លើកគោលនយោបាយលើកទឹកចិត្តចំពោះឧស្សាហកម្មផលិតទំនិញបម្រើទីផ្សារក្នុងស្រុក ឬឧស្សាហកម្មផលិតទំនិញជំនួសការនាំចូល ដើម្បីឆ្លើយតបទៅនឹងសំណូមពរជាយុទ្ធសាស្ត្រនៃការបង្កើតមូលដ្ឋានផលិតទំនិញក្នុងប្រទេសឱ្យបានច្រើន
- កំណត់គោលនយោបាយលើកទឹកចិត្ត និងគាំទ្រសហគ្រាសធុនតូចនិងមធ្យម
- រៀបចំយុទ្ធសាស្ត្របង្កើនសមត្ថភាពប្រកួតប្រជែងសម្រាប់សហគ្រាសធុនតូចនិងមធ្យម
- រៀបចំផែនការសកម្មភាពជំរុញ និងគាំទ្រសហគ្រាសធុនតូចនិងមធ្យម ព្រមទាំងតាមដាន និងត្រួតពិនិត្យការអនុវត្ត
- ជំរុញការរៀបចំបទដ្ឋាននានាស្តីពីការគ្រប់គ្រងសហគ្រាសធុនតូចនិងមធ្យម
- អនុវត្តតួនាទីផ្សេងៗទៀតដែលពាក់ព័ន្ធដល់ការជំរុញ និងគាំទ្រសហគ្រាសធុនតូចនិងមធ្យម។

ប្រការ១០._

អនុគណៈកម្មាធិការសហគ្រាសធុនតូច និងមធ្យម មានសមាសភាព ដូចខាងក្រោម៖

១-រដ្ឋមន្ត្រីក្រសួងឧស្សាហកម្មនិងសិប្បកម្ម	ប្រធាន
២-អគ្គលេខាធិការក្រុមប្រឹក្សាអភិវឌ្ឍន៍កម្ពុជា	អនុប្រធាន
៣-រដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ ០១ រូប	អនុប្រធាន
៤-រដ្ឋលេខាធិការ អនុរដ្ឋលេខាធិការ ឬថ្នាក់ដឹកនាំប្រហាក់ប្រហែល មួយរូប ឬច្រើនរូប ពីគ្រប់ក្រសួង ស្ថាប័ន និងអង្គភាពពាក់ព័ន្ធ	សមាជិក
៥-អគ្គនាយកនៃអគ្គនាយកដ្ឋានឧស្សាហកម្មនៃក្រសួងឧស្សាហកម្មនិងសិប្បកម្ម	លេខាធិការ។

ជំពូកទី៥

អនុគណៈកម្មាធិការអភិវឌ្ឍន៍អភិបាលកិច្ចសាច់ប្រាក់

ប្រការ១១._

អនុគណៈកម្មាធិការអភិវឌ្ឍន៍អភិបាលកិច្ចសាច់ប្រាក់ មានភារកិច្ចដូចតទៅ៖

- រៀបចំគោលនយោបាយ និងយុទ្ធសាស្ត្រស្តីពីការអភិវឌ្ឍអភិបាលកិច្ចសាច់ប្រាក់ សម្រាប់វិស័យមូលបត្រ និងវិស័យធុរកិច្ចពាក់ព័ន្ធដទៃទៀត

- រៀបចំលិខិតបទដ្ឋានគតិយុត្ត និងសេចក្តីណែនាំផ្សេងៗពាក់ព័ន្ធនឹងអភិបាលកិច្ចសាធារណៈ
- ជំរុញ តាមដាន និងវាយតម្លៃការអនុវត្តអភិបាលកិច្ចសាធារណៈរបស់វិស័យឯកជន
- ស្វែងរកហិរញ្ញប្បទានផ្សេងៗពីដៃគូអភិវឌ្ឍន៍នានា ដើម្បីអភិវឌ្ឍអភិបាលកិច្ចសាធារណៈនៅកម្ពុជា
- រាយការណ៍ជាប្រចាំដល់ប្រមុខរាជរដ្ឋាភិបាល អំពីការអភិវឌ្ឍន៍អភិបាលកិច្ចសាធារណៈ តាមរយៈគណៈកម្មាធិការដឹកនាំការងារអភិវឌ្ឍន៍វិស័យឯកជន។

ប្រការ១២._

អនុគណៈកម្មាធិការអភិវឌ្ឍន៍អភិបាលកិច្ចសាធារណៈ មានសមាសភាព ដូចខាងក្រោម៖

- | | |
|--|------------|
| ១-រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ ០១ រូប | ប្រធាន |
| ២-អគ្គលេខាធិការក្រុមប្រឹក្សាអភិវឌ្ឍន៍កម្ពុជា | អនុប្រធាន |
| ៣-អគ្គនាយកនៃគណៈកម្មការមូលបត្រកម្ពុជា | អនុប្រធាន |
| ៤-អគ្គនាយកនៃអង្គភាពស្រាវជ្រាវនៃគណៈកម្មាធិការជាតិស្រាវជ្រាវ ០១ រូប | អនុប្រធាន |
| ៥-រដ្ឋលេខាធិការ អនុរដ្ឋលេខាធិការ ឬថ្នាក់ដឹកនាំប្រហាក់ប្រហែល មួយរូប ឬច្រើនរូប ពីគ្រប់ក្រសួង ស្ថាប័ន និងអង្គភាពពាក់ព័ន្ធ | សមាជិក |
| ៦-ប្រធាននាយកដ្ឋាននៃគណៈកម្មការមូលបត្រកម្ពុជា ០១ រូប | លេខាធិការ។ |

ជំពូកទី៦

អវសានបញ្ញត្តិ

ប្រការ១៣._

បទបញ្ញត្តិទាំងឡាយណាដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍។

ប្រការ១៤._

អនុប្រធានទី១ក្រុមប្រឹក្សាអភិវឌ្ឍន៍កម្ពុជា រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តសេចក្តីសម្រេចនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

រាជធានីភ្នំពេញ ថ្ងៃទី ២២ ខែ មេសា ឆ្នាំ២០១៤



សម្តេចអគ្គមហាសេនាបតីតេជោ ហ៊ុន សែន

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យឯកឧត្តម/លោកជំទាវឧបនាយករដ្ឋមន្ត្រី
- ដូចប្រការ១៤
- រាជកិច្ច
- ឯកសារ-កាលប្បវត្តិ